

Employees in Ranibennur Town Municipality

368 Sri S.H.Nalvagal (Ranibennur)—Will the Minister for Municipal Administration be pleased to state .—

- (a) the number of employees in Ranibennur Town Municipality;
- (b) whether the said employees have been unofficially appointed on daily wage basis;
- (c) if so, the action proposed to be taken by the Government against the Municipality ?

SRI H.C. SRIKANTIAH (Minister For Municipal Administration).—

(a) 215.

(b) No.

(c) Does not arise.

ಶ್ರೀ ಜಿ.ಬಿ. ಶಂಕರರಾವ್. — ಸ್ವಾಮಿ, (ಆ) ಪ್ರಶ್ನೆಗೆ ಉತ್ತರವಾಗಿ ಇಲ್ಲಿ ಎಂದು ಹೇಳಿದ್ದೀರಿ ರಾಣಿಬೆನ್ನೂರು ನಗರಸಭೆಯವರು ದಿನಗೂಲಿ ಆಧಾರದ ಮೇಲೆ ನೇಮಿಸಿಕೊಂಡು ಅನಂತರ ಅವರನ್ನು ಮನೆಗೆ ಕಳುಹಿಸಿದ್ದಾರೆ. ನನಗೆ ತಿಳಿದ ಪ್ರಕಾರ ಮುನ್ಸಿಪಾಲಿಟಿಯವರ ಮೇಲೆ ಸಾಕಷ್ಟು ಅಪಾದನೆಗಳು ಇವೆ. ಸುಮಾರು ೨೫ ಜನ ಗ್ರಾಜುಯೇಟ್‌ಗಳನ್ನು ಡೈಲಿವೇಜಸ್ ಮೇಲೆ ತೆಗೆದುಕೊಂಡು ಮುನ್ಸಿಪಾಲಿಟಿಯವರು ಅನಾವಶ್ಯಕವಾಗಿ ೨೦—೨೫ ಸಾವಿರ ರೂಪಾಯಿ ಖರ್ಚುಮಾಡಿದ್ದಾರೆ. ಈಗ ತಮ್ಮ ಉತ್ತರದಲ್ಲಿ ಇಲ್ಲಿ ಎಂದು ಹೇಳುತ್ತೀರಾ. ತಾವು ಕೊಟ್ಟಿರತಕ್ಕ ಉತ್ತರ ತಪ್ಪು ಇದೆ. ಅನಾವಶ್ಯಕವಾಗಿ ಮುನ್ಸಿಪಾಲಿಟಿಯವರು ಹಣ ಖರ್ಚು ಮಾಡಿರುವುದರಿಂದ ಇದರ ಬಗ್ಗೆ ಡಿವಿಜನಲ್ ಕಮಿಷನರ್ ಅವರಿಂದ ತನಿಖೆ ಮಾಡಿಸಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

† ಶ್ರೀ ಹೆಚ್.ಸಿ. ಶ್ರೀಕಂಠಯ್ಯ. — ಇದರ ಬಗ್ಗೆ ತನಿಖೆ ಮಾಡತಕ್ಕಂತಹ ಅವಶ್ಯಕತೆ ಕಂಡು ಬಂದಿಲ್ಲ. ಅವಶ್ಯಕತೆ ಬಿದ್ದಾಗ ದಿನಗೂಲಿ ಮೇಲೆ ತೆಗೆದುಕೊಳ್ಳುತ್ತಾರೆ. ದಿನಗೂಲಿಗೆ ತೆಗೆದುಕೊಂಡ ವರನ್ನೆಲ್ಲಾ ಖಾಯಂ ಮಾಡುವುದು ಸಮ್ಮತಿಸಲಾಗಿದೆ.

ಶ್ರೀ ಜಿ.ಬಿ. ಶಂಕರರಾವ್. — ಸ್ವಾಮಿ ತಮ್ಮ ಉತ್ತರ ತಪ್ಪು ಇದೆ. ಡಿವಿಜನಲ್ ಕಮಿಷನರ್ ಅವರು ಅಪ್ರೊವಲ್ ಕೊಡದೇ ಇರುವುದರಿಂದ ಅವರನ್ನು ಪಜಾ ಮಾಡಿದ್ದಾರೆ. ಅನಾವಶ್ಯಕವಾಗಿ ಅವರಿಗೆ ಭರವಸೆಯನ್ನು ಕೊಟ್ಟು ನಂತರ ಅವರನ್ನು ಮನೆಗೆ ಕಳುಹಿಸಿದ್ದಾರೆ. ಈಗ ತಾವು ತನಿಖೆ ಮಾಡುವ ಅವಶ್ಯಕತೆ ಇಲ್ಲಿ ಎಂದು ಹೇಳುತ್ತೀರಾ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ತನಿಖೆ ಮಾಡಿಸಲೇ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್.ಸಿ. ಶ್ರೀಕಂಠಯ್ಯ. — ರಾಣಿಬೆನ್ನೂರು ನಗರಸಭೆಯಲ್ಲಿ ಮಂಜೂರಾಗಿರತಕ್ಕ ಹುದ್ದೆಗಳ ಸಂಖ್ಯೆ ೨೧೫. ಆದ್ದರಿಂದ ಅದಕ್ಕಿಂತಲೂ ಹೆಚ್ಚು ಹುದ್ದೆಗಳನ್ನು ಸೇಮಕ ಮಾಡಲಿಕ್ಕೆ ಸಾಧ್ಯವಿಲ್ಲ. ಅವಶ್ಯಕತೆ ಬಿದ್ದಾಗ ದಿನಗೂಲಿ ಮೇಲೆ ಅಪಾಯಿಂಟ್ ಮಾಡಿಕೊಂಡು ಅವಶ್ಯಕತೆ ಮುಗಿದ ಮೇಲೆ ಅವರನ್ನು ಮನೆಗೆ ಕಳುಹಿಸುತ್ತಾರೆ. ಆದ್ದರಿಂದ ಇದರ ಬಗ್ಗೆ ಡಿವಿಜನಲ್ ಕಮಿಷನರ್‌ರಿಂದ ತನಿಖೆ ಮಾಡಿಸುವಂತಹ ಅವಶ್ಯಕತೆ ಇಲ್ಲಿ ಎಂದು ಹೇಳುತ್ತೇನೆ.

ಶ್ರೀ ಜಿ.ಬಿ. ಶಂಕರರಾವ್. — ಸ್ವಾಮಿ, ಅವಶ್ಯಕತೆ ಇದೆಯೋ, ಇಲ್ಲವೋ, ಬಟ್ಟೆನಲ್ಲಿ ಅಲ್ಲಿ ಗ್ರಾಜುಯೇಟ್‌ಗಳ ಹತ್ತಿರ ದುಡ್ಡು ತೆಗೆದುಕೊಂಡು ಮನೆಗೆ ಕಳುಹಿಸಿದ್ದಾರೆ. ಅಲ್ಲದೇ ನಗರಸಭೆಯಲ್ಲಿ ಸುಮಾರು ೨೦—೨೫ ಸಾವಿರ ರೂಪಾಯಿ ಹಣ ಖರ್ಚು ಮಾಡಿದ್ದಾರೆ. ಆದುದರಿಂದ ಇದರ ಬಗ್ಗೆ ತನಿಖೆ ಮಾಡಿಸಲೇ ಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್.ಸಿ. ಶ್ರೀಕಂಠಯ್ಯ.— ದಿನಗೂಲಿ ಮೇಲೆ ನೇಮಕ ಮಾಡಿಕೊಂಡಾಗ ಹಣ ಖರ್ಚಾಗುತ್ತದೆ. ಅಲ್ಲಿ ಮಂಜೂರಾಗಿರತಕ್ಕ ಹುದ್ದೆಗಳು ಎಷ್ಟು ಇರುತ್ತವೆ ಅದಕ್ಕೆ ಕಾನೂನು ಅನುಸರಿಸಿ ಭರ್ತಿ ಮಾಡಬೇಕಾಗಿರುತ್ತದೆ. ಈ ರೀತಿ ದಿನಗೂಲಿ ಮೇಲೆ ಅಪಾಯಿಂಟ್ ಮಾಡಬೇಕಾದರೆ ಯಾರನ್ನೂ ಕೇಳಬೇಕಾಗಿಲ್ಲ. ಕೆಲಸ ಜಾಸ್ತಿಯಾದಂತಹ ಸಂದರ್ಭದಲ್ಲಿ ದಿನಗೂಲಿ ಮೇಲೆ ನೇಮಕ ಮಾಡಿಕೊಂಡು ಕೆಲಸ ಮುಗಿದಮೇಲೆ ಅವರನ್ನು ಮನೆಗೆ ಕಳುಹಿಸಬಹುದು. ದಿನಗೂಲಿ ಮಾಡಿರತಕ್ಕವರನ್ನು ಖಾಯಂ ಮಾಡಿ ಅಂದರೆ ಅದು ಸಾಧ್ಯವೇ?

ಶ್ರೀ ಜಿ.ಬಿ. ಶಂಕರರಾವ್.— ಸ್ವಾಮಿ, ನಗರಸಭೆಯವರೂ ನಿಮಗೆ ಖಾಯಂ ಕೆಲಸ ಮಾಡಿಸುತ್ತೇವೆಂದು ಅವರುಗಳಿಂದ ದುಡ್ಡು ಪಡೆದುಕೊಂಡು ನಂತರ ಅವರನ್ನು ಮನೆಗೆ ಕಳುಹಿಸಿದ್ದಾರೆ. ಇದು ಸರಿಯೇ?

ಶ್ರೀ ಹೆಚ್.ಸಿ. ಶ್ರೀಕಂಠಯ್ಯ.— ಇದರ ಸ್ಥಿತಿ ಯಾವರೀತಿ ಇದೆ ಅನ್ನುವುದನ್ನು ಪರಿಶೀಲನೆ ಮಾಡಿ ಅದಕ್ಕೆ ಯಾವರೀತಿ ಕೆಲಸ ಮಾಡಬೇಕೋ ಅದನ್ನು ಮಾಡುತ್ತೇನೆ.

Upgrading the Primary Health Centre, Siruguppa

448 SRI B.E. RAMAIAH (Siruguppa)—

Will the Minister for Health and Family Welfare be pleased to state.—

(a) whether the Government has received any representation to upgrade primary Health Centre of Siruguppa to 50 bedded Hospital ;

(b) if so, action taken by the Government to upgrade the Primary Health Centre ?

SRI M.MALLAPPA (Minister for Health and Family Welfare).—

(a) Yes.

(b) When Taluk Headquarters Hospitals are to be upgraded to a standard Bed strength this will also be kept in view.

ಶ್ರೀ ಬಿ.ಇ. ರಾಮಯ್ಯ.— ಸ್ವಾಮಿ, ತಾಲ್ಲೂಕು ಹೆಡ್ ಕ್ವಾರ್ಟರ್ಸ್ ಆಸ್ಪತ್ರೆಗಳನ್ನು ಯಾವಾಗ ಅಪ್‌ಗ್ರೇಡ್ ಮಾಡುತ್ತೀರಾ?

† ಶ್ರೀ ಎಂ. ಮಲ್ಲಪ್ಪ.— ವರ್ಷೇ ವರ್ಷೇ ಇವುಗಳನ್ನು ಅಪ್‌ಗ್ರೇಡ್ ಮಾಡಬೇಕಾದ್ದು ಸರ್ಕಾರದ ನೀತಿ. ಎಲ್ಲವನ್ನೂ ಒಂದೇ ಸಾರಿ ಮಾಡಲಿಕ್ಕೆ ಆಗುವುದಿಲ್ಲ. ಇದರ ಬಗ್ಗೆ ಹಣಕಾಸಿನ ಸೌಲಭ್ಯವನ್ನು ನೋಡಿಕೊಂಡು ಮಾಡುತ್ತೇವೆ. ಇದಕ್ಕೆ ೧೯೮೦ರಲ್ಲಿ ೧೯೮೩ರ ರೂಪಾಯಿಗಳನ್ನು ಒದಗಿಸಿದ್ದೇವೆ ಅದರಲ್ಲಿ ೧೫ ಪ್ರಾಥಮಿಕ ಆರೋಗ್ಯ ಕೇಂದ್ರಗಳನ್ನು ಮೇಲ್ದರ್ಜೆಗೆ ಏರಿಸಬೇಕೆಂದು ಸರ್ಕಾರದ ಉದ್ದೇಶವಿದೆ.

ಶ್ರೀ ಬಿ.ಇ. ರಾಮಯ್ಯ.— ಸ್ವಾಮಿ, ಸಿರಗುಪ್ಪಾ ಆಸ್ಪತ್ರೆಗೆ ಅಲ್ಲಿಯ ಮುನಿಸಿಪಾಲಿಟಿಯವರ ಲೆಂ.ಸಾವಿರ ರೂಪಾಯಿ ಬೆಲೆ ಬಾಳುವ ಬಿಲ್ಡಿಂಗ್ ಕೊಟ್ಟಿದ್ದಾರೆ. ಎಕ್ಸ್‌ರೆ ಯೂನಿಟ್ ಇರುತ್ತದೆ ಅದುದರಿಂದ ಈ ಆಸ್ಪತ್ರೆಯನ್ನು ಅಪ್‌ಗ್ರೇಡ್ ಮಾಡಲಿಕ್ಕೆ ಮಾನ್ಯ ಮಂತ್ರಿಗಳು ಪ್ರಯತ್ನ ಮಾಡುತ್ತೀರಾ?

ಶ್ರೀ ಎಂ. ಮಲ್ಲಪ್ಪ.— ಆ ಬಗ್ಗೆ ಜಿಲ್ಲಾ ಆರೋಗ್ಯ ಅಧಿಕಾರಿಗಳು ಸರ್ಕಾರಕ್ಕೆ ಒಂದುವರದಿಯನ್ನು ಕಳುಹಿಸಿಕೊಟ್ಟಿದ್ದಾರೆ. ಈಗ ೧೯೭೯-೮೦ರಲ್ಲಿ ೧೫ ಆಸ್ಪತ್ರೆಗಳನ್ನು ಅಪ್‌ಗ್ರೇಡ್ ಮಾಡಬೇಕೆಂದು ಇದೆ. ಅದರಲ್ಲಿ ಸಿರಗುಪ್ಪಾ ಆಸ್ಪತ್ರೆಗಳನ್ನು ಪರಿಶೀಲನೆ ಮಾಡುತ್ತೇವೆ.

ಅಧ್ಯಕ್ಷರು.— ಮಾನ್ಯ ಸದಸ್ಯರಾದ ಎಂ.ಸಿ. ಬಸಪ್ಪನವರ ಪ್ರಶ್ನೆ. ೫೯೩ ತಡೆ ಹಿಡಿಯಲಾಗಿದೆ ಇಲ್ಲಿಗೆ ಪ್ರಶೋತ್ತರಗಳ ವೇಳೆ ಮುಗಿಯಿತು